



کسی ملک و معاشرہ کے لئے

سب سے خطرناک بات

حضرت مولانا سید ابوالحسن علی حسینی ندوی

حضرت مولانا مظہر العالی کا یہ خطبہ لکھنؤ ۲۲ دسمبر کو
گنگا پرشاد میموریل ہال میں ہندو مسلم ادیبوں، شاعروں
اور دانشوروں کے نمائندہ جلسے میں جو انٹرنیشنل کانفرنس
کے زیر اہتمام ہوا تھا پیش کیا گیا ہے۔

ادباً، فضلہ اہل قلم اور اہل فکر حضرات واجباً!
میں آپ سب کی تشریف آوری اور تکلیف فرمائی گا یوں اردو اکادمی
کے ارکان اور ذمہ داروں، اور خود اپنی حیرت انگیز جانب سے خلوص دل

سے خیر مقدم کرتا ہوں۔ دُور دُور سے ہمارے ملک میں سیاسی کانفرنسیں
 ہمارے یوں کے اجلاس، علمی سیمیناروں اور ادبی نشستوں کی کمی نہیں۔
 شاید کوئی دن خالی جاتا ہو کہ کوئی ایسی نشست نہ ہوتی ہو۔ پریس کانفرنسیں
 کی بھی کمی نہیں۔ مگر وہ خاص اعراض کے تحت کی جاتی ہیں اور ان میں
 بے تکلف تبادلہ خیال کی نوبت کم آتی ہے۔

ضرورت ہے کہ رسوم و تکلفات سے آنا دھو کر جس طرح ایک
 خاندان یا ایک محلے کے لوگ کسی جگہ اکٹھے ہو کر بے تکلف بات چیت
 کرتے ہیں دوستانہ و عزیزانہ گلہ و شکایت ہوتی ہے غلط فہمیاں
 رفع کی جاتی ہیں۔ اپنے خاندان یا محلے کے فلاح و بہبود کے لیے
 مشورے ہوتے ہیں، بچھڑے ایک دوسرے سے گلے ملتے ہیں،
 اسپرچ ہم بھی کبھی کبھی کسی مرکزی مقام پر جمع ہو کر دوستانہ و بے تکلفانہ
 گفتگو و تبادلہ خیال کریں۔ اسی خیال کے تحت آپ حضرات کو آج
 تکلیف دی گئی ہے۔

حضرات! انسان کے لیے بیماری یا غلطی کوئی غیر فطری چیز نہیں
 ہے۔ صحت کا اعتدال سے ہٹ جانا، اور بیماری کا شکار ہو جانا،
 اسی طرح غلط فہمی کا شکار ہونا یا کسی غلطی کا ارتکاب کرنا انسانی فطرت
 کے خلاف نہیں ہے بلکہ یہ ایک طرح سے زندگی کی علامت ہے۔
 پتھر غلطی نہیں کر سکتا۔ درخت غلطی نہیں کر سکتا انسان ہی غلطی کرتا

ہے۔ اس لیے غلطی زیادہ پریشانی کی بات نہیں اور اس پر مایوس ہو نیکی ضرورت نہیں۔

ان لوگوں کی ایک بڑی جماعت کا کسی غلط راستہ پر پڑ جانا، اپنی سطحی خواہشات اور پست درجہ کے مقاصد کی تکمیل کے چھپے دیوانا ہوجانا، تاریخ انسانی کے لیے بھی اور تقدیر انسانی کے لیے بھی شدید تشویش کی بات نہیں ہے۔

تشویش کی بات یہ ہے کہ بگڑے ہوئے حالات سے بچنے کے لیے کرنے، فادو انتشار پیدا کرنے والی طاقتوں سے آنکھ ملانے والے اپنی سہولتوں، عزتوں (اور بعض اوقات حکومت و اقتدار) کو خطرہ میں ڈال کر میدان میں اترنے والے نایاب ہوجائیں۔ اصل تشویش کی بات یہ ہے۔

انسان بارہا ایسی بد نیت، فادو انگیز اور انتشار پسند طاقتوں، قیادتوں، سازشوں کے شکار ہو گئے ہیں اور ایسا نظر آنے لگا ہے کہ انسانیت سکرات کے عالم میں ہے وہ جلد دم توڑ دے گی۔

لیکن تاریخ یہ بتلاتی ہے کہ ایسے ہر موقع پر کچھ ایسے افراد میدان میں آگئے جنہوں نے زمانہ کی آنکھوں میں آنکھیں ڈال کر حالات کا مقابلہ کیا۔ ان غلط رہنمائیوں اور قیادتوں کے بدمقابل بن کر کھڑے ہو گئے اور انہوں نے جان کی بازی لگا دی، انسانی تہذیب کا تسلسل جو

ابھی تک قائم ہے، شخص نسلی تسلسل نہیں بلکہ انسانی خصوصیات کا تسلسل جو ہر دور میں رہا ہے انسانی احساسات و جذبات، عملی مقاصد، اخلاقی تعلیمات اور ان کی بقا و ترقی کے لیے ہمت و جرات اور قربانی کا جذبہ جو اس وقت تک چلا آ رہا ہے یہ درحقیقت انہیں لوگوں کا پرہیزگار ہے جو بگڑے ہوئے حالات میں میدان میں آئے اور انہوں نے نسل کے چیلنج کو قبول کیا۔ اور ان بگڑے ہوئے حالات سے منجھ آزمانی کی۔ اور بعض اوقات زمانے کی کلائی موڑ دی انہیں لوگوں کی بدولت انسانیت زندہ ہے۔

ہر زمانہ کے شاعر ہر زمانہ کے ادیب اور ہر زمانہ کے اہل دل، زمانے کے بگاڑ کی باتیں کرتے چلے آتے ہیں لیکن ہم دیکھتے ہیں کہ اس کے بعد بھی انسانی خوبیوں کا سرمایہ، انسانی احساسات و جذبات کی کار فرمائی اور نیک انسان موجود رہے۔ یہ اصل میں انہیں لوگوں کی جدوجہد کا نتیجہ ہے جو اس وقت اپنے مفادات سے انکھیں بند کر کے میدان میں آگئے انہوں نے اپنے لیے بھی، اپنے خاندان کے لیے بھی اور اپنی آئندہ نسلوں کے لیے بھی خطرہ مول لیا، زمانہ کا رخ موڑ دیا اور انسانیت کی کھیتی اُنکی کوششوں اور قربانی کے پانی سے ہری ہو گئی۔

(انسانیت کی بقا کی حقیقی ضمانت وہ جری، دلیر، جاں باز اور دردمند انسان ہیں جو زخمی دل، اشکبار آنکھیں اور ٹٹکتے او جلتے ہوئے

دل و دماغ رکھتے ہیں، جو ناسازگار حالت کا سامنا کریں، چوٹ کو برداشت کریں اور تاریخ کے دھارے کو بدلنے کے لیے جان کی بازی لگادیں۔

جب کبھی اس شخص کی کمی نظر آتی ہے تو پورا سماج، پورا معاشرہ خطرہ میں پڑ جاتا ہے خواہ دیکھنے میں آپ کو فریادی (موٹاپا) نظر آئے۔ جیسے ایک فریب جسم کے اندر بیسیوں قسم کی بیماریاں پرورش پاتی ہیں لیکن اس کی فریبی سبب پر پردہ ڈالے رہتی ہے دیکھنے والوں کو دھوکہ پڑتا ہے اور سمجھتے ہیں کہ یہ انسان بہت تندرست ہے لیکن حقیقت میں وہ بیماروں کا مجموعہ ہوتا ہے۔

آکسی سماج کے لیے سب سے بڑا خطرہ (خواہ وہ دنیا کا قدیم سماج ہو) یہ ہے کہ اس کے اندر ظلم کا مزاج پیدا ہو جائے پھر اس سے زیادہ خطرناک بات یہ ہے کہ اس ظلم کو ناپسند کرنے والے اس معاشرے میں اٹھگیوں پر بھی گنے نہ جاسکتے ہوں۔ دور بین تو دور بین خورد بین پر بھی ان کو نہ دیکھا جاسکتا ہو۔ پورے سماج میں چند درجن آدمی بھی ایسے نہ ہوں جو اس ظلم کو اس ہنفاکی کو اس قسوت اور سنگدلی کو کمزوروں پر دست دہاڑی کو ناپسند کرتے ہوں اور اپنی ناپسندیدگی کا اعلان کرتے ہوں گھر بیڑ کر ناپسند کر نیوے تول جائیں گے جو چار چھ آدمیوں کی موجودگی میں کہیں کہ یہ ٹھیک نہیں ہو رہا ہے بڑے خطرہ کی علامت ہے۔ لیکن اپنی ناپسندیدگی

کا احسلا ل کر یں اور اس کو لے کر میداں میں آجائیں۔
 ایسے افراد کی جب کسی سماج کسی معاشرہ میں کمی ہوتی ہے تو اس
 سماج، اس معاشرہ میں اور اس سوسائٹی کو کوئی طاقت نہیں بچا سکتی۔ جب
 کسی معاشرہ میں ظلم پھیلنے لگا ہو، اور پسندیدہ نگاہوں سے دیکھا جانے
 لگا ہو، جب ظلم کے لئے یہ معیار بن گیا ہو کہ ظالم کون ہے؟ ظالم کی قیمت
 کیا ہے؟ ظالم کا فرقہ کیا ہے؟ ظالم کی زبان کیا ہے؟ ظالم کس
 برادری سے تعلق رکھتا ہے؟

تو انسانیت کے لئے ایک عظیم خطرہ پیدا ہو جاتا ہے۔
 جب انسانیت کو اس طرح خاؤں میں باٹنا جانے لگے اور ظالم
 کی بھی قیمت دیکھی جانے لگی جب اس کا مذہب پوچھا جانے لگے
 جب آدمی اخبار میں کسی فساد یا ظلم و زیادتی کی خبر دیکھے تو پہلے اس کی نگاہیں
 یہ تلاش کریں کہ کس فرقہ کی طرف سے یہ بات شروع ہوئی۔ اس میں نقصان کس
 کو پہنچا؟

جب ظلم کو ناپسند اور ظالم ہونے کا فیصلہ کرنے کا یہ پیام بن جاتا
 ہے کہ وہ کس قوم، فرقہ، طبقہ و برادری سے تعلق رکھتا ہے تو اس وقت
 معاشرے کو کوئی طاقت، کوئی ذہانت، کوئی سرمایہ اور بڑے بڑے منصوبے بھی
 بچا نہیں سکتے۔

میں مذہب، انسانی تاریخ اور فلسفہ اور احسلا کا ایک طالب علم

ہونے کے ناتے یہ عرض کرنا چاہتا ہوں (اور مجھے اندیشہ ہے کہ شاید دوسرا شخص جس پر ایسی طرز فکر غالب ہے نہ کہے گا) کہ اس ملک کے لیے سب سے بڑا خطرہ اودا پ کی پہلی توجہ کا مستحق ظلم و تشدد کا برہمان انسانی جان و مال اور عزت و اکبر و کی بے قیمتی ہے (خواہ اس کا تعلق کسی فرقہ سے ہو)

جس کا ظہور فرقہ وارانہ فادات، طبقاتی اونچ نیچ کی بنا پر پورے پورے خاندانوں اور محلوں کی صفائی، حقوڑے سے ملی فائدے کے لیے انسان کی جان لے لینا، سفاکانہ جرائم اور مظالم کی کثرت اور سب کے آخر میں (لیکن سب سے زیادہ شہرناک حقیقت) مطلوب و متوقع جہیز نہ لانے پر نئی یا ہی ولہنوں کو جلادینا یا زہر دے کر مار دینا اور ان سے پیچھا چھڑانا ہے۔

جو لوگ مذہب پر یقین رکھتے ہیں ان کے لیے تو یہ سمجھنا بہت آسان ہے کہ اس کائنات کا پیدا کرنے والا اور چلانے والا جو مال سے زیادہ محبت کرنے والا اور ہمدردانہ ہے اس عمل سے خوش نہیں ہو سکتا۔ اور اس کو زیادہ دن برداشت نہیں کرے گا اور اس کے نتیجے میں ہزاروں کوششوں اور قابلیتوں کے باوجود کوئی ملک پنپ نہیں سکتا اور وہ معاشرہ زیادہ دن باقی نہیں رہ سکتا۔

خدا کے وجود کے بعد جس حقیقت پر تمام مذاہب، فرقوں اور

مکاتب خیال کا اتفاق ہے وہ یہ ہے کہ ظلم خواہ کسی سے سرزد ہو بڑا
گناہ (مہاپاپ) اور ملکوں اور قوموں کے حق میں ستم قاتل ہے اور اسکا
نیچہ دیر یا سویر نکل کر رہتا ہے اور اس کی موجودگی میں کوئی ملک یا قوم،
دخواہ اس کے پاس کیسے ہی قدرتی وسائل، جنگی طاقت، عددی کثرت،
شاندار تاریخ اور عظیم ادب اور فلسفہ کے خزانے ہوں (پہل پھول
نہیں سکتی)

لیکن جو لوگ مذہب پر اعتقاد نہیں رکھتے وہ اس تاریخی حقیقت
سے واقف ہیں کہ اس سے کم درجہ کا ظلم اور سفاکی کی وجہ سے بڑی بڑی ٹہنٹھاپا
اور وہ تہذیبیں جنکا کسی زمانہ میں ڈنکا بجتا تھا اور آج بھی تاریخ و ادب کے
صفحات پر ان کے روشن نقوش ہیں زوال کا شکار ہو گئیں اور داستان
پارینہ بن کر رہ گئیں۔

اس صورت حال کی طرف فوری توجہ کی ضرورت ہے سیاسی مسائل
اور انتظامی مہم سے زیادہ اس کے خلاصہ طوفانی مہم چلانے کی ضرورت
ہے۔ سخت قوانین، عبرتناک سزاؤں، ابلاغِ عامہ کے ذرائع سے کام لینے
اور انتظامیہ کو سخت سے سخت قدم اٹھانے کی ضرورت ہے۔ ورنہ
نہ رہے بانس نہ بجے گی بانسری۔

فرقہ پرستی جا رخصت اور تشدد کا کھلا رجحان ملک کو زمین دوز اور
دھماکہ خیز منجموں کے رحم و کرم پر چھوڑ دیتا ہے جو بالآخر ملک کو لے ڈوبے گا

گاندھی جی اس حقیقت کو خوب سمجھتے تھے کہ فرقہ وارانہ منافرت
 تشدد اور جارحیت پہلے ملک کی آبادی کے دو اہم عنصروں (ہندو مسلم فرقوں)
 کے درمیان اپنا کام کرے گی پھر یہی ذیلی مذہبی اختلافات، طبقات،
 اور برادریوں کی صنف آرائی اور نسلی، لسانی، صوبائی و علاقائی تعصبات
 کی شکل میں ظاہر ہوگی۔

اور جب یہ کام بھی ختم ہو جائے گا تو وہ آگ کی طرح رجب اُس کو
 جلانے کیلئے ایندھن بنے تو اپنے کو کھانے لگتی ہے (ملک کو
 اور اس پر مشتمل لوگوں کو اپنا لقمہ بنا لے گی اور یہ ملک تباہ ہو کر رہ جائے
 گا۔

حضرات! انسانیت کے حال اور مستقبل اور سارے تمدنی
 معاشی، سیاسی حتیٰ کہ اخلاقی اور مذہبی مسائل کا انحصار اور تمام فلسفوں
 و افکار و نظریات کا دار و مدار تمام تر اس پر ہے کہ انسان موجود اور محفوظ
 ہے اس کو اپنی زندگی کی طرف سے اطمینان، انسانی زندگی کی قدر و قیمت کا
 احساس اور اس کے تقاضوں پر غیر متزلزل عقیدہ ہے۔

اس عقیدے سے لے کر انسان ہی اس دنیا کی پیدائش کا مقصد اور
 اس کائنات کا سبب ہے ہمیشہ قیمت وجود ہے اور اس کے اندر بہتر سے بہتر
 بننے کی صلاحیت موجود ہے، دنیا کے ذہین ترین، شریف ترین اور
 لائق ترین انسانوں کو انسانوں پر محنت صرف کرنے پر آمادہ کیا اور انھوں نے

ان کی ذہنی صلاحیتوں اور ان کے ذہن و دماغ کے سوزوں کو چھیڑا۔ اور وہ تمام اصلاحی، تعمیری، تخلیقی، علمی، ادبی، تمدنی اور روحانی شاہکار وجود میں آئے جن پر قدیم و جدید دنیا کو فخر ہے۔

(تاریخ کے قدیم ترین دور سے لے کر ہمارے زمانہ تک جس چیز نے انسانیت کی شمع مسلسل طور پر روشن رکھی وہ خدا کی یہ نعمت ہے کہ اچھے انسان، انسان سے مایوس نہیں ہوتے انھوں نے اس کو ناقابل اصلاح مرہین اور ناقابل اصلاح حیوان نہیں سمجھا وہ کبھی اس کے وجود سے ایسے متنفر نہیں ہوئے کہ اس کی صورت دیکھنے تک کے روادار نہ ہوں۔ انھوں نے کبھی اس کے زندہ رہنے کے استحقاق کا انکار نہیں کیا۔

انسانیت کا چراغ بے تیل بتی کے جل سکتا ہے وہ ہوا کے تیز جھونکوں اور طوفانوں کے پھیڑوں میں روشن رہ سکتا ہے اور انسانیت کی تاریخ بتاتی ہے کہ ہمت والوں اور انسانیت کا درد رکھنے والوں نے برسوں بے تیل بتی کے انسانیت کا چراغ روشن رکھا انھوں نے سپیٹ پر پتھر باندھ کر اور سلسل فاقہ کر کے جنگلوں اور بیابانوں، کھراکے کے جاڑوں کی راتوں اور تپتی ہوئی دوپہریوں میں انسانیت کی خدمت کی۔ ان میں سے کوئی چیز انکی ہمت توڑنے اور انکو انکے مقدس کام سے روکنے کے لئے کافی نہ تھی۔ انکی دُختم ہونے والی قوت کا مقابلہ کا ماہز اور ان کی حیرت انگیز

قوتِ عمل کی بنیاد یہ تھی کہ وہ انسان کو دستِ قدرت کا شاہکار
(MASTER PIECE) سمجھتے تھے۔

ان کو انسان کی فطرتِ سلیم پر یقین و اعتماد تھا۔ ان کو یقین تھا کہ
انسان کے لئے برائی عارضی اور بھلائی اصلی اور فطری ہے۔ ان کو یقین
تھا کہ وہ انسان پر جو محنت کریں گے وہ کبھی نہ کبھی رنگ لائے گی۔ ان کے
عقیدہ میں اس باغ کی ہر کلی کو کھلنا اور حسین بننا چاہیے۔

عالمِ انسانی میں کوئی چیز اس سے زیادہ خطرناک اور تشویش انگیز
نہیں کہ انسان انسان سے ناامید ہو جاتے۔ اور اس سے زیادہ
افسوسناک بات یہ ہے کہ وہ اس نفرت اور یا اس کے جنون میں بے زبان
عورتوں اور معصوم بچوں پر دستِ دراز کی کرے اور غنچوں کو کھلنے اور
مکھانے سے پہلے ہی سل کر رکھ دے۔

تعلیم و تربیت ہو یا اصلاح و ترقی، معاشی خوشحالی ہو یا سیاسی
استحکام، یہ نشین جس شاخ پر قائم ہے اور ہمیشہ جس شاخ پر قائم ہے
گماہ انسانی زندگی کے تحفظ اور امن و امان کی نفا ہے اس لئے نشین کو
بجانے اور بنانے کے منصوبوں اور اس کی ترتیب و تنظیم کی بحثوں سے پہلے
اس شاخ کی حفاظت کی ضرورت ہے۔

آخر میں یہ عرض کرنا چاہتا ہوں کہ سیکڑوں اور ہزاروں برس
کی سوتی ہوئی بلکہ سری ہوئی تاریخ کو دوبارہ جگانا اور زندہ کرنا، جو تبدیلیاں

صدیوں پہلے (اچھی یا بُری) ہوتیں اور ان کو اس ملک کے فراخ دل اور غیرت مند شہریوں نے صدیوں گوارہ کیا، ان کے سفر کو پہلے قدم سے شروع کرنا اور انکی تلافی کی کوشش اس ملک کو ان نئے مسائل و مشکلات سے دوچار کرے گی جن کا امتیاز بلکہ کرنے کی اس ملک کو نہ فرصت ہے نہ ضرورت۔

اور اس طرح حکومت، انتظامیہ، اور دانشور طبقہ کی توانائی (ENERGY) بے عمل صرف ہوگی یہ محض اصول پسندی کا تقاضا نہیں ہے دُور میں حقیقت پسند اور گہری سیاست کا بھی تقاضا ہے۔

(حضرات! کوئی کام شدید عبت و جہدِ خطرات اور قربانیوں کے بغیر نہیں ہو سکتا۔ قوم کی صحیح تعمیر اور انسانیت کا احترام اور باہمی اعتماد و محبت پیدا کرنے کے لیے ہم کو ایک مجنونانہ اور سرفروشانہ جدوجہد کی ضرورت ہے۔

ہندوستان تاریخ کے ایک نازک موڑ اور فیصلہ کن دورا ہے پر کھڑا ہے ایک راستہ ہمیشہ کی تباہی نہ مٹنے والے انتشار اور دُخم توڑنے والے زوال کی طرف لے جاتا ہے۔ ایک راستہ ہمیشہ کے امن و امان اتحاد و یکجہتی کی طرف لے جاتا ہے۔

ہر ایسے موڑ پر کچھ ایسے لوگ سامنے آجاتے ہیں جو تاریخ کا

رُخ موڑ دیتے ہیں اور واقعات کا دھارا بدل دیتے ہیں انکی دلیری
انکی صاف گوئی اور انکی جانبازی پورے پورے ملک اور قوم
کو بپالے جاتی ہے یہی لاگ ملک کے سہارے ہوتے ہیں۔ اردو کے کسی
پرانے شاعر نے صحیح کہا ہے۔

اولو عزماں دانش مند ال جہد کسبہ آتے ہیں
مکند ہاتھتے ہیں کوسے دریا ہاتھتے ہیں (۲)

بشکریہ، ماہنامہ تعمیر حیات لکھنؤ۔ ۲۵ دسمبر ۱۹۹۰ء

ملا اللہ علیہم

فرمانِ نبوی

عَنْ أَبِي أُمَامَةَ أَنَّ رَجُلًا سَأَلَ رَسُولَ اللَّهِ
صَلَّى اللَّهُ عَلَيْهِ وَسَلَّمَ مَا الْإِيمَانُ؟ قَالَ
إِذَا سَرَّكَ حَسَنُكَ وَسَاءَ نَكَ سَيِّئُكَ
فَأَنْتَ مُؤْمِنٌ - (رواه احمد)

ترجمہ

حضرت ابو امامہؓ سے روایت ہے کہ ایک شخص نے
رسول اللہ صلی اللہ علیہ وسلم سے پوچھا کہ ایمان کیا ہے؟
آپ نے فرمایا جب تم کو اپنے اچھے عمل سے مسرت ہو، اور
برے کام سے رنج و غم ہو، تو تم مومن ہو۔ (مسند احمد)

خدا نے آج تک اس قوم کی حالت نہیں بدل
 نہ ہو جس کو خیال آپ اپنی حالت بدلنے کا

رشوت رسانی ذخیرہ اندوزی

محنت سے فرار	عیاشیوں سے پیار
اپنوں سے نفرت	غیروں سے رغبت
دین سے دوری	گناہوں سے قربت
حرام کی تلاش	حلال سے غفلت
فرائض سے کوتاہی	بدعات سے محبت

مسلمانوں کا وطنیہ نہیں دینا پرستوں کی پہچان ہے

زبان سے کہہ بھی دیا لا الہ الا اللہ تو کیا ماسل
 دل و نگاہ مسلمان نہیں تو کچھ بھی نہیں

ارشاد نبوی صلی اللہ علیہ وسلم:

"اللہ تعالیٰ تمہاری شکلوں اور جسموں کو نہیں تمہارے دلوں کو دیکھتا ہے"

صدیقی ٹرسٹ

صدیقی باؤس "المنظر" پبلشرز

۲۰۵۸ گارڈن ایسٹ نزد سید چہرہ روئی ۱۲



گھبراہٹ اور مایوسی کی کوئی بات
 نہیں ہے ملک میں پچھلے دنوں جو

اہل و عرضے

فتنہ و فساد پھوٹے تھے، ان کی وجہ مذہبی اختلافات نہیں ہے۔ بلکہ ان کا
 سبب مذہب سے ناواقفیت ہے۔ میرا دعویٰ ہے کہ اگر مسلمان، سچا مسلمان
 اور ہندو دھارمک (مذہبی) ہندوین جلتے تو ایک واقعہ بھی رونما نہ ہوتا پائے۔

زبان اور قلم کی قوت اللہ
 تعالیٰ کی بڑی نعمت ہے

صحافی حضرات سے

یہ نعمت جس کو ملی ہے، حق ہے کہ وہ اس کی قدر کرے اور اس قوت کو وہ ان
 کاموں میں صرف کرے جن سے مخلوقات الہیٰ کو فائدہ پہنچے، جن سے سچائی ابھرے
 اور جھوٹ پیچھے ہو، جن سے نیکی پروان چڑھے اور بدی پست ہو، جن سے اچھائی پھیلے، اور
 برائی دبے جن سے دُشمن والوں میں ملاپ ہو۔ انانی بھائی چارہ اور امن و امان اور شامتی
 پیرا بھولائی کا چرچا بند کی جائے۔ لوگوں کے دلوں سے انسانوں سے نفرت کا جذبہ مٹے اور اس
 کی جگہ برائی سے نفرت اور بُروں سے ہمدردی کی جائے اور ان کے ساتھ ہمدردی بھی ہے۔ ان کو
 برائی کی برائی بتائی اور بھائی چارے اور جس طرح بیماروں کو نہیں بلکہ بیماری کو ہم ناپن کر کے تشی
 اور بیماریوں سے ہمدردی کرتے ہیں۔ اور ان کی خدمت اور تیمارداری کرتے ہیں۔

مولانا سید سلیمان ندوی (مطالعہ سلیمان)

صلی اللہ علیہ وسلم

قومیت اور وطنیت

اس دور میں ملے ہوئے، جا اور ہے، ہم اور
 ساتی نے بنا کی روشنی لطف و ستم اور
 مسلم نے بھی تعمیر کیا اپنا علم اور
 تہذیب کے آزر نے ترشوائے صفا اور

ان تازہ خداؤں میں بڑا سب سے وطن ہے
 جو ہمیں ہی اس کا ہے وہ مذہب کا کفن ہے

جہت کہ تراشیدہ تہذیب نوی ہے
 غارت گر کا شانہ دین نوی ہے
 بازو ترا تو حید کی قوت سے قوی ہے
 اسلام آج رادیس ہے تو مصطفوی ہے

نظارتہ دیرینہ زمانے کو دکھا دے
 لے مصطفوی خاک میں اس بیت کو ملا دے

اقوام جہاں میں ہے رقابت تو اسی سے
 تنمیر ہے مقصود تجارت تو اسی سے
 خالی ہے صداقت سے سیاست تو اسی سے
 کمزور کا گھر ہوتا ہے غارت تو اسی سے

اقوام میں مخلوق خدا بنتی ہے اس سے
 قومیت اسلام کی جڑ کھتی ہے اس سے
 اقبال ہے

www.abulhasanalinadwi.org

القادر پرنٹنگ پریس: 7723748

www.abulhasanalinadwi.org